

# Dövlət qulluqçularının peşə bayramı qeyd olunmuşdur

İyunun 23-də Qəbələdə dövlət qulluqçularının peşə bayramı keçirilmişdir. Dövlət qulluqçuları əvvəlcə ümummilli lider Heydər Əliyevin şəhərin mərkəzində ucaldılan abidəsi öünüə gül-çiçək dəstələri düzmiş, ulu öndərə hörmət və ehtiramlarını ifadə etmişlər. Sonra tədbir Qəbələ Mədəniyyət Mərkəzinin akt zalında davam etmişdir.

Bayram tədbirini giriş sözü ilə açan Qəbələ Rayon İcra Hakimiyyətinin başçısı cənab Səbuhi Abdullayev dövlət qulluqçularını peşə bayramı münasibəti ilə təbrik et-



miş, onlara bütün fəaliyyətlərində uğurlar arzulamışdır. Sonra cənab başçı ölkə Prezidenti möhtərəm İlham Əliyevin 25 may 2006-ci il tarixli Sərəncamı ilə elan olunan bayramın dövlət idarəciliyi sistemində dövrün tələblərinə cavab verən kadr poten-

sialının formalasdırılması, çevik və işlek mexanizmlər üzərində inkişaf etdirilməsi, eləcə də dövlətin demokratik tərəqqisini səciyyələndiren şərtlərdən biri olduğunu qeyd etmişdir.

Rayon icra hakimiyyətinin başçısı milli dövlət quruculu-

ğu istiqamətində islahatların ardıcıl davam etdirildiyini, aparılan islahatların vətəndaş hüquq və azadlıqlarının yüksək dövlət təminatına cavab verməsini və bütövlükde Azərbaycanın beynəlxalq aləmə integrasiyası prosesinə xidmət etdiyini vurgula-

mışdır. Hələ ümummilli lider Heydər Əliyevin hakimiyyəti dövründə bu istiqamətdə atılan mühüm addimlardan biri kimi dövlət qulluğu sahəsində aparılan islahatların nəticəsi olaraq 21 iyul 2000-ci il tarixdə "Dövlət qulluğu haqqında" Azərbaycan Respublikasının Qanunun qəbul edilməsi, həmçinin vahid dövlət siyasetinin formalasdırılmasının əsasının qoyulması tədbir iştirakçılarının diqqətinə çatdırılmış, dövlət qulluğunda ca-

ışınlara göstərilən qayğıdan söz açılmışdır.

Tədbirin yekununda səmərəli fəaliyyətlərinə görə bir qrup dövlət qulluqçusu rayon icra hakimiyyətinin Fəxri Fərmanı ilə təltif olunmuşdur.

**Oqtay MƏMMƏDOV.**  
Foto S. Umuyevindir.

## QƏBƏLƏ RAYON İCRA HAKİMİYYƏTİ BAŞÇISININ 2014-cü İLİN İYUL AYINDA YERLƏRDƏ KEÇİRƏCƏYİ QƏBULLARIN VƏ GÖRÜŞLƏRİN QƏRƏFİKİ

Tədbirin keçiriləcəyi yaşayış məntəqəsinin adı (şəhər, qəsəbə, kənd)	Tarix	Görüşün keçiriləcəyi yer və vaxtı
Mirzəbəyli kəndi	01.07.2014	Klub müəssisəsi, saat 11 <sup>00</sup>
Savanlı kəndi	08.07.2014	Kənd məktəbi, saat 15 <sup>00</sup>
Topbağ kəndi	15.07.2014	Kənd məktəbi, saat 15 <sup>00</sup>
Həzrə kəndi	22.07.2014	İcra nümayəndəliyi, saat 11 <sup>00</sup>
Həmzəlli kəndi	29.07.2014	Kənd məktəbi, saat 15 <sup>00</sup>

**Qəbula dəvət olunurlar:** təhsil, sehiyyə, mədəniyyət və turizm şöbələrinin, hüquq-mühafizə orqanlarının, əhalinin sosial müdafiəsi, məşğulluq, gigiyena və epidemiologiya mərkəzlərinin, dövlət sosial müdafiə fondunun, poçtamətin, telekommunikasiya qovşağının, elektrik şəbəkəsinin, yol istismar, baytarlıq, qaz istismar, torpaq və xəritəçəkmə, suvarma sistemləri, meşələrin bərpası və mühafizəsi idarələrinin rəhbərləri.

Prezident İlham Əliyevin tapşırığına əsasən, mərkəzi icra hakimiyyəti orqanlarının rəhbərləri bölgələrdə vətəndaşların qəbulunu keçirir, onların müxtəlif məsələlərlə bağlı müraciətlərinin həllinə kömək edirlər.

İyunun 20-də Əmlak Məsələləri Dövlət Komitəsinin sədri Kərim Həsənov rayonumuzda Qəbələ, İsmayıllı, Oğuz və Şəki rayonlarından olan vətəndaşları qəbul edərək onların şikayət və tekliflərini dinləmişdir. Qəbul zamanı müraciətlər əsasən daşınmaz əmlaka dair hüquqların dövlət qeydiyyatı, dövlət əmlakının özəlləşdiril-

məsi, icarəyə verilmesi və digər məsələlərlə bağlı olmuşdur. Qəbulda 50-yə yaxın vətəndaş iştirak etmişdir.

Komitə sədri qəbula gələn hər bir vətəndaşın müraciətini ayrı-ayrılıqla dinləyərək, qurumun səlahiyyətinə aid məsələlərin həlli üçün struktur bölmələrinin rəhbərlərinə müvafiq tapşırıqlar vermişdir. Müraciətlərdə qaldırılan bir sıra məsələlər

qanunvericiliyə uyğun olaraq yerindəcə həllini tapmışdır. Həmçinin vətəndaşlara hüquqi qaydalar izah olunmuş və araşdırma tələb edən müraciətlər nəzarətə götürülmüşdür. Komitənin səlahiyyətlərinə aid olmayan müraciətlər isə baxılması və müvafiq tədbirlər görülməsi məqsədile əlaqədar qurumlara çatdırılmaq üçün qeydiyyata alınmışdır.

## İyunun 23-24-də Heydər Əliyev Konqres Mərkəzində "Regionlararası əməkdaşlıq: yeni inkişaf imkanları" mövzusunda V Azərbaycan-Rusiya Regionlararası Forumu keçirilmişdir

(Əvvəli 2-ci səhifədə).

Sonra keçirilən «dəyirmi masa»larda energetika, nəqliyyat sahələrində əməkdaşlığın perspektivləri müzakirə edilmiş, turizm, investisiyalar, aqrar və humitar sahələrdə əlaqələrin genişləndirilməsi imkanları nəzərdən keçirilmişdir.

Forumda təqribən 500 nümayəndə - hər iki ölkənin Prezident administrasiyalarının, nazirliklərinin rəsmiləri, parlamentlərin deputatları, yerli icra hakimiyyəti orqanlarının başçıları, Rusiya Federasiyasının bir sıra subyektlərinin rəhbərləri, habelə sahibkarlar, qeyri-hökumət təşkilatlarının

əməkdaşları və jurnalistlər iştirak etmişlər.

Forumun təşkilatçıları Azərbaycanın İqtisadiyyat və Sənaye Nazirliyi ilə Rusiya Regional İnkişaf Nazirliyi olmuşdur. Forumu hazırlıq iki ölkənin Prezident administrasiyalarının ümumi rəhbərliyi altında aparılmışdır.

İyunun 24-də forum çərçivəsində birgə sənədlərin imzalanması mərasimi olmuşdur.

Sonda V Azərbaycan-Rusiya Regionlararası Forumunun iştirakçıları Azərbaycan Prezidenti İlham Əliyev və Rusiya Prezidenti Vladimir Putinə müraciət qəbul etmişlər.

Müraciətdə deyilir ki, pre-

zidentlərin birgə təşəbbüsü ilə 2010-cu ildən keçirilən regionlararası forumlar artıq xoş ənənəyə çevrilmişdir və ölkələrimiz arasında əməkdaşlığın inkişafına əhəmiyyətli töhfə verir.

Müraciətdə daha sonra deyilir: «Hər iki ölkədən parlament üzvlərinin, regionların, dövlət orqanlarının, özəl şirkətlərin, habelə kütləvi informasiya vəsítələri nümayəndələrinin iştirakı ilə keçirilən beşinci forumda ictimali, sosial-iqtisadi və humitar əlaqələrinin inkişafının əsas istiqamətləri üzrə geniş fikir mübadiləsi aparılmışdır. «Dəyirmi masa»lar çərçivəsində müxtəlif sahələrdə Azərbaycan-Rusiya

regionlararası əməkdaşlığıının perspektivləri ətraflı müzakirə olunmuşdur».

Forum iştirakçıları bildirilmişlər ki, iş adamları hər iki ölkənin regionlarının potensial investisiya layihələri ilə tanış olmuş, qarşılıqlı faydalı və uzunmüddətli kooperasiya əlaqələrinin qurulması üçün birbaşa əlaqə yaratmaq imkanı əldə etmişlər. Sənəddə deyilir: «Forum çərçivəsində 6 idarələrarası saziş və 5 biznes-kontrakt imzalanmışdır.

Forumun tədbirləri mehriban və səmimi şəraitdə keçmişdir ki, bu da xalqlarımız arasında ənənəvi dostluq əlaqələrinə tam uyğundur».

Forum iştirakçıları əmin oldularını bildirmişlər ki, bu cür tədbirlərin keçirilməsi liderlərimizin siyasi iradəsi və səyləri nəticəsində ölkələrimiz arasında təşəkkül tapmış strateji tərəfdəşligin möhkəmlənməsinə sanballı töhfə verir. Yekunda çıxış edən Azərbaycanın iqtisadiyyat və sənaye naziri Şahin Mustafayev forumun iştirakçılarına təşəkkür etmiş, müzakirələrin səmərəli və işgüzar şəraitdə keçdiyini vurğulamışdır.

Nazir bildirmişdir ki, növbəti VI Rusiya-Azərbaycan Regionlararası Forum gələn il Rusyanın Yekaterinburg şəhərində keçiriləcəkdir.